



Freshers 2K19

चुनौतियों को अवसर में बदलने का प्रयास करें : वीसी

हिसार। गुरु जंमेश्वर विज्ञान एवं प्रौद्योगिकी विश्वविद्यालय के सिविल इंजीनियरिंग विभाग व जेके सीमेंट के सौजन्य से ए होलीसाइट एप्रोच टूवाइर्स ब्लेंडिड सीमेंट एंड इको-फ्रेंडली कंक्रीट विषय पर दो दिवसीय वेबिनार का आयोजन किया गया। विश्वविद्यालय के कुलपति प्रो. टंकेश्वर कुमार वेबिनार के मुख्यातिथि थे। इंजीनियर आर.के. झा वेबिनार के मुख्य वक्ता थे। अध्यक्षता सिविल इंजीनियरिंग विभाग की अध्यक्षा प्रो. आशा गुप्ता ने की। वेबिनार का संचालन विभाग के शिक्षक इंजीनियर नवदीप मोर व नवीन कुमार ने किया। कुलपति प्रो. टंकेश्वर कुमार ने अपने संबोधन में कहा कि कोविड-19 काल में समय का प्रबंधन अति आवश्यक है। इस समय का उपयोग हम अपने कौशल को विकसित करने में कर सकते हैं। उन्होंने कहा कि महामारी की चुनौतियों को अवसर में बदलने का प्रयास करना चाहिए। विभागाध्यक्षा प्रो. आशा गुप्ता ने स्वागत संबोधन दिया तथा कहा कि कोविड-19 काल में यह विभाग का पहला कार्यक्रम है। इस कार्यक्रम का उद्देश्य विद्यार्थियों को सफेद सीमेंट तथा उसकी एप्लीकेशन से अवगत कराना था। विभाग विद्यार्थियों में कौशल व तकनीक विकसित करने का हर सम्भव प्रयास कर रहा है। भविष्य में भी इस प्रकार के कार्यक्रमों का आयोजन किया जाता रहेगा। उन्होंने कार्यक्रम को अत्यंत सफल बताया। मुख्य वक्ता इंजीनियर आर.के. झा ने प्रतिभागियों को विषय से जुड़े पहलुओं से अवगत कराया तथा उनके प्रश्नों के उत्तर भी दिए। वेबिनार में 71 शिक्षकों, 11 शोधार्थियों, 251 विद्यार्थियों तथा 18 उद्योगों से जुड़े व्यक्तियों सहित 365 प्रतिभागियों ने भाग लिया। धन्यवाद प्रस्ताव शिक्षक नवदीप मोर ने किया।



हिसार। प्रतिभागियों को सम्बोधित करते कुलपति प्रो. टंकेश्वर कुमार।

फोटो : हरिभूमि

कोविड-19 काल के समय का उपयोग कौशल को विकसित करने में करें: प्रो. टंकेश्वर कुमार

भास्कर न्यूज | हिसार

जीजेयू के सिविल इंजीनियरिंग विभाग व जेके सीमेंट के सौजन्य

**जीजेयू
में दो
दिवसीय
वेबिनार**

से ए होलीसाइट एप्रोच टूवाडर्स ब्लेंडिड सीमेंट एंड इको-फ्रेंडली कंक्रीट विषय पर दो दिवसीय

वेबिनार का आयोजन किया गया। विश्वविद्यालय के कुलपति प्रो. टंकेश्वर कुमार वेबिनार के मुख्यातिथि थे। इंजीनियर आरके झा वेबिनार के मुख्य वक्ता थे।

अध्यक्षता सिविल इंजीनियरिंग विभाग की अध्यक्ष प्रो. आशा गुप्ता ने की। वेबिनार का संचालन विभाग के शिक्षक इंजीनियर नवदीप मोर व नवीन कुमार ने किया। मुख्य वक्ता इंजीनियर आरके झा ने प्रतिभागियों को विषय से जुड़े पहलुओं से अवगत कराया तथा उनके प्रश्नों के उत्तर भी दिए। वेबिनार में 71 शिक्षकों, 11 शोधार्थियों, 251 विद्यार्थियों तथा 18 उद्योगों से जुड़े व्यक्तियों सहित 365 प्रतिभागियों ने भाग लिया। कुलपति प्रो. टंकेश्वर कुमार ने अपने संबोधन में कहा

कि कोविड-19 काल में समय का प्रबंधन अति आवश्यक है। इस समय का उपयोग हम अपने कौशल को विकसित करने में कर सकते हैं। उन्होंने कहा कि महामारी की चुनौतियों को अवसर में बदलने का प्रयास करना चाहिए। कुलपति ने सभी विद्यार्थियों, शिक्षकों तथा प्रतिभागियों को शुभकामनाएं दीं। विभागाध्यक्ष प्रो. आशा गुप्ता ने कहा कि कोविड-19 काल में यह विभाग का पहला कार्यक्रम है। इस कार्यक्रम का उद्देश्य विद्यार्थियों को सफेद सीमेंट तथा उसकी एप्लीकेशन से अवगत कराना था।

जीजेयू की पांच टीमों का भारत सड़क सुरक्षा अभियान के लिए किया चयन

जागरण संवाददाता, हिसार: गुरु जम्भेश्वर विज्ञान एवं प्रौद्योगिकी विश्वविद्यालय (जीजेयू) के सिविल इंजीनियरिंग विभाग के विद्यार्थी देश के सड़क सुरक्षा अभियान में अपना योगदान देंगे। विभाग के विद्यार्थियों की पांच टीमों का सड़क तथा परिवहन मंत्रालय और आइआइटी दिल्ली द्वारा मिशन जीरो के तहत भारत सड़क सुरक्षा अभियान के लिए चयन हुआ है। इन टीमों के मेंटर विभाग के शिक्षक नवदीप मोर

हैं। इन टीमों का नेतृत्व विभाग के चौथे सेमेस्टर के विद्यार्थी सत्यम आदर्श, गौरव वर्मा, स्तुति, संबित पांडा तथा पूजा कर रहे हैं। कुलपति प्रो. टंकेश्वर कुमार तथा विभागाध्यक्ष प्रो. आशा गुप्ता ने इस उपलब्धि के लिए मेंटर तथा टीमों को बधाई दी है। शिक्षक नवदीप मोर ने बताया कि यह सड़क सुरक्षा पॉलिसी फैलोशिप प्रोग्राम ढाई मही ढाई महीनें चलेगा। कार्यक्रम एक जून से शुरू होगा। इस कार्यक्रम को पूरा करने के बाद हर

टीम को आइआरएससी की तरफ से एक प्रमाण पत्र तथा पांच हजार रुपए नकद दिए जाएंगे। यह अभियान पांच चरणों में पूरा होगा। प्रत्येक चरण में 25 प्वाइंट मिलेंगे तथा और अधिक बेहतर करने पर बोनस अंक भी हासिल होंगे। इन्टरनेशिप पूरी करने के लिए कम से कम 60 अंक लेने होंगे। टीमों की चयन प्रक्रिया के दो चरण थे। पहले चरण में प्रश्न पूछे गए जबकि दूसरे चरण में 15 मिनट का ऑनलाइन साक्षात्कार हुआ।







शारीरिक हाव-भाव साक्षात्कार के दौरान अत्यंत महत्वपूर्ण भूमिका निभाते हैं: कौर

भास्कर न्यूज | हिसार

गुरु जम्भेश्वर विज्ञान एवं प्रौद्योगिकी विश्वविद्यालय के सिविल इंजीनियरिंग विभाग द्वारा नेशनल इंस्टीट्यूट ऑफ टेक्नीकल टीचर्स ट्रेनिंग एंड रिसर्च, चंडीगढ़ के सहयोग से गुरुवार को विश्वविद्यालय के चौधरी रणबीर सिंह सभागार में नौकरी में साक्षात्कार के लिए विद्यार्थियों को तैयार करना विषय पर एक ऑनलाइन प्रशिक्षण कार्यक्रम का आयोजन किया गया। नेशनल इंस्टीट्यूट ऑफ टेक्नीकल टीचर्स ट्रेनिंग एंड रिसर्च, चंडीगढ़ की प्रो. अमनदीप कौर विषय विशेषज्ञ के रूप में उपस्थित रही। अध्यक्षता सिविल इंजीनियरिंग विभाग की अध्यक्ष प्रो. आशा गुप्ता ने की। प्रो. अमनदीप कौर ने कहा कि संचार कौशल तथा शारीरिक



जीजेयू में साक्षात्कार के लिए आयोजित कार्यक्रम में भाग लेते विद्यार्थी।

हाव-भाव साक्षात्कार के दौरान अत्यंत महत्वपूर्ण भूमिका निभाते हैं। साक्षात्कार देने वाले प्रतिभागी को संचार कौशल में निपुण होना चाहिए। उन्होंने कहा कि समूह वार्ता में निपुण होना भी प्रतिभागी के लिए आवश्यक है। समूह वार्ता के दौरान विद्यार्थी के ज्ञान व आत्मविश्वास दोनों ही गुणों का पता चलता है।

प्रो. आशा गुप्ता ने बताया कि प्रशिक्षण कार्यक्रम में बीटेक सिविल

इंजीनियरिंग प्रथम व द्वितीय वर्ष के 90 विद्यार्थियों ने भाग लिया। इस कार्यक्रम का उद्देश्य विद्यार्थियों को रोजगार के लिए तैयार करना था। कार्यक्रम के समन्वयक नवदीप मोर ने धन्यवाद किया। विभाग के शिक्षक एवं कार्यक्रम के समन्वयक नवीन कुमार ने कहा कि विभाग विद्यार्थियों में तकनीकी संचार कौशल के साथ-साथ व्यक्तित्व का विकास भी कर रहा है।



